

**15 -ാം കേരള നിയമസഭ**

**2 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 376**

**09-08-2021 - ൽ മറുപടിയ്ക്ക്**

**വിനോദസഞ്ചാര വികസന പദ്ധതികൾ**

| ചോദ്യം   | ഉത്തരം  |
|--|---|
| <p align="center"><b>ശ്രീ . പി . ഉബൈദുള്ള ,<br/>ശ്രീ . കെ . പി . എ . മജീദ്,<br/>ശ്രീ . എൻ . ഷംസുദീൻ</b></p>                  | <p align="center"><b>Shri P. A. Mohamed Riyas<br/>(പൊതുമാതൃക- വിനോദസഞ്ചാര വകുപ്പ് മന്ത്രി)</b></p>  |
| <p>(എ) ഈ സർക്കാർ അധികാരത്തിൽ വന്നശേഷം വിനോദസഞ്ചാര വികസനത്തിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;</p> | <p>(എ) ഈ സർക്കാർ അധികാരത്തിൽ വന്നതിനുശേഷം ടൂറിസം വികസനത്തിന്റെ ഭാഗമായി പുതിയ ടൂറിസം കേന്ദ്രങ്ങൾ കണ്ടെത്തുന്നതിനായി കേരളത്തിലെ എല്ലാ ജില്ലകളിലെയും പഞ്ചായത്തുകളുടെ ടൂറിസം സാധ്യത പരിശോധിച്ച് അവയുടെ അടിസ്ഥാന സൗകര്യ വികസനത്തിനുള്ള നടപടികൾ സ്വീകരിച്ചു വരുന്നു. ഇതിന്റെ ഭാഗമായി അതാത് ജില്ലകളിലെ ജില്ലാ കളക്ടറുടെ സാന്നിധ്യത്തിൽ ബന്ധപ്പെട്ട സ്റ്റേക്ക്ഹോൾഡേഴ്സിനേയും പഞ്ചായത്ത് പ്രതിനിധികളെയും ഉൾപ്പെടുത്തി വിനോദസഞ്ചാര വകുപ്പുമന്ത്രി യോഗം നടത്തി വരുന്നു. ഇതിന്റെ ഭാഗമായി പഞ്ചായത്തുകൾ തയ്യാറാക്കിയ പദ്ധതി നിർദ്ദേശങ്ങൾ വകുപ്പിന് ലഭിച്ചു വരുന്നു. കൂടാതെ കേരളത്തിലെ മലയാള സാഹിത്യത്തിലെ അതികായൻമാരെ കുറിച്ച് ഇവിടെ എത്തിച്ചേരുന്ന സഞ്ചാരികൾക്ക് മനസിലാക്കാനും അതോടൊപ്പം കേരളത്തിലെ പ്രകൃതി വൈവിധ്യങ്ങളെ കോർത്തിണക്കിയും ബുഹാത് ടൂറിസം സർക്യൂട്ടുകൾ നടപ്പിലാക്കാൻ തീരുമാനിച്ചു. മലബാർ ലിറ്റററി സർക്യൂട്ട്, ബയോ ഡൈവേഴ്സിറ്റി സർക്യൂട്ട് എന്നീ സർക്യൂട്ടുകൾക്കായി 50 കോടി രൂപയാണ് ബഡ്ജറ്റിൽ വകയിരുത്തിയിരിക്കുന്നത്. ഈ പദ്ധതി നടപ്പിലാക്കുന്നതിന്റെ ഭാഗമായി ഡി.പി.ആർ. തയ്യാറാക്കുന്നതിനുള്ള കൺസൾട്ടന്റിനെ തിരഞ്ഞെടുക്കുന്നതിനുള്ള നടപടി സ്വീകരിച്ചു വരുന്നു. വിനോദസഞ്ചാര മേഖലയുടെ പുനരുജ്ജീവനത്തിനായി പോസ്റ്റ് കോവിഡ് പ്രൊമോഷൻ ക്യാമ്പയിനുകൾ നടത്താൻ തീരുമാനിച്ചിട്ടുണ്ട്. കോവിഡ് മൂലം പ്രതിസന്ധിയിലായ വിനോദസഞ്ചാര മേഖലയിലെ നിക്ഷേപകർക്കും തൊഴിലാളികൾക്കും ആശ്വാസമായി കഴിഞ്ഞ സർക്കാർ നടപ്പിലാക്കിയ</p> |

|      |  |   |
|------|--|---|
|      |  | <p>ടൂറിസം വർക്കിംഗ് ക്യാമ്പിറ്റൽ സപ്പോർട്ട് സ്കീം, ടൂറിസം എംപ്ലോയ്മെന്റ് സപ്പോർട്ട് സ്കീം, ടൂറിസം ഗൈഡ് സപ്പോർട്ട് സ്കീം, ടൂറിസം ഹൗസ് ബോട്ട് സപ്പോർട്ട് സ്കീം എന്നിവ ഈ വർഷം കൂടി തുടരുന്നത് സംബന്ധിച്ച വിഷയം ആലോചനയിലാണ്. സംസ്ഥാനത്തെ വിവിധ ടൂറിസം വകുപ്പ് ക്ലാസിഫൈഡ് ആയുർവേദ സെന്ററുകൾ, ഹോംസ്റ്റേ, സർവ്വീസ്ഡ് വില്ല, റസ്റ്റോറന്റ്, അമ്യൂസ്മെന്റ് പാർക്ക്, അഡ്വാഞ്ചർ ടൂറിസം ആക്ടിവിറ്റികൾ, ടൂർ ഓപ്പറേറ്റർമാർ എന്നിവർക്ക് അവരുടെ അംഗീകാരം/ ക്ലാസിഫിക്കേഷൻ കാലാവധി തീരുന്ന മുറയ്ക്ക് 2021 ഡിസംബർ 31 വരെ യാതൊരു ഉപാധികളുമില്ലാതെ നീട്ടി നൽകാൻ അംഗീകാരം നൽകിയിട്ടുണ്ട്. സംസ്ഥാനത്ത് പ്രവർത്തിച്ചുവരുന്ന ടൂറിസം നിക്ഷേപകരുടെ പ്രശ്നങ്ങൾ കേൾക്കുവാനും ആയതിന്റെ പരിഹാരത്തിനുമായി ഈ മേഖലയിലെ സംരംഭകരുടെ ഒരു യോഗം 2021 മെയ് മാസം 27ന് വിളിച്ചു ചേർക്കുകയും അഭിപ്രായങ്ങളും നിർദ്ദേശങ്ങളും തുടർ കർമ്മ പദ്ധതികൾക്കായി ശേഖരിക്കുകയും ചെയ്തിട്ടുണ്ട്. അന്താരാഷ്ട്ര സഞ്ചാരികൾ എത്താനുള്ള തടസ്സം മൂന്നിൽ കണ്ട് ആഭ്യന്തര വിനോദസഞ്ചാരം പരിപോഷിപ്പിക്കാനുള്ള പദ്ധതികളും സർക്കാർ സ്വീകരിച്ചു വരുന്നുണ്ട്. ഇതിന്റെ ഭാഗമായി സംസ്ഥാനത്തെ ടൂറിസം രംഗവുമായി ബന്ധപ്പെട്ട എല്ലാവർക്കും ഊർജ്ജിത കോവിഡ് പ്രതിരോധ വാക്സിനേഷൻ ഡ്രൈവ് നടന്നുവരുന്നു. ആരോഗ്യ വകുപ്പുമായി ചേർന്ന് ടൂറിസം മേഖലയിൽ (ഹോട്ടൽ, റിസോർട്ട്) മുൻ നിരയിൽ പ്രവർത്തിക്കുന്ന 18 നും 45 വയസ്സിനും ഇടയിലുള്ള 20,000 ജീവനക്കാർക്ക് വാക്സിനേഷൻ നൽകി കഴിഞ്ഞു. ടൂറിസം മേഖലയിൽ പ്രവർത്തിക്കുന്ന ടൂറിസ്റ്റ് ഗൈഡുകൾ, ടൂറിസ്റ്റ് ടാക്സി ഡ്രൈവർമാർ, ടൂർ ഓപ്പറേറ്റർമാർ, ഹോം സ്റ്റേകൾ, സർവ്വീസ്ഡ് വില്ലകൾ, ഗൃഹസ്ഥലി യൂണിറ്റുകൾ, ഹൗസ്ബോട്ടുകൾ, മോട്ടോർ ബോട്ടുകൾ എന്നിവയിലെ 18 വയസിനു മുകളിലുള്ള ജീവനക്കാർക്ക് വാക്സിൻ നൽകാൻ സർക്കാർ ഉത്തരവായിട്ടുണ്ട്. ഈ സർക്കാർ അധികാരത്തിൽ വന്നശേഷം കുറഞ്ഞ കാലയളവിൽ തന്നെ വിനോദസഞ്ചാര വികസനത്തിനായി വിവിധ പ്രവർത്തനങ്ങൾക്ക് രൂപം നൽകിയിട്ടുണ്ട്.</p> |
| (ബി) | <p>പുതിയ വികസന പദ്ധതികൾ നടപ്പിലാക്കുന്നതിന് കേന്ദ്ര സഹായം ലഭ്യമാക്കിയിട്ടുണ്ടോ; എങ്കിൽ സഹായം അനുവദിക്കുന്നതിന് കേന്ദ്രം എന്തെങ്കിലും നിബന്ധന നിർദ്ദേശിച്ചിരുന്നുവോ; എങ്കിൽ വിശദമാക്കുമോ;</p> | <p>(ബി) കേന്ദ്ര ടൂറിസം മന്ത്രാലയം നിശ്ചയിച്ചിട്ടുള്ള മാനദണ്ഡങ്ങൾക്ക് അനുസരിച്ച് തയ്യാറാക്കി സമർപ്പിക്കുന്ന പദ്ധതികൾക്കാണ് കേന്ദ്ര ടൂറിസം മന്ത്രാലയം അനുമതി നൽകുന്നത്. നിലവിൽ കേന്ദ്ര ടൂറിസം മന്ത്രാലയം അനുവദിച്ച താഴെ പറയുന്ന</p>   |

|      |  |  |
|------|--|--|
|      |  | <p>പദ്ധതികൾ നടപ്പിലാക്കി വരുന്നു. സ്വദേശ് ദർശൻ സ്കീം- ഡെവലപ്മെന്റ് ഓഫ് ശബരിമല- എരുമേലി - പമ്പ - സന്നിധാനം ആസ് എ സ്റ്റിരിച്ചൽ സർക്യൂട്ട് ഇൻ പത്തനംതിട്ട ഡെവലപ്മെന്റ് ഓഫ് ശ്രീ പത്മനാഭ സ്വാമി ടെംബിൾ - ആറന്മുള - ശബരിമല ആസ് എ സ്റ്റിരിച്ചൽ സർക്യൂട്ട് ഇൻ കേരള ഡെവലപ്മെന്റ് ഓഫ് റൂറൽ ടൂറിസം സർക്യൂട്ട് - മലനാട്- മലബാർ ക്രൂയിംഗ് ടൂറിസം പ്രോജക്ട് ഇൻ കേരള അണ്ടർ സ്വദേശ് ദർശൻ സ്കീം ഡെവലപ്മെന്റ് ഓഫ് സ്റ്റിരിച്ചൽ സർക്യൂട്ട് - ശിവഗിരി ശ്രീനാരായണഗുരു ആശ്രമം - അരുവീപ്പുറം - കുന്നംപുറം ശ്രീ. സുബ്രഹ്മണ്യം - ചെമ്പഴന്തി ശ്രീ നാരായണ ഗുരുക്ഷേത്രം ഇൻ കേരള കൂടാതെ സെന്റ് തോമസ് ഇന്റർനാഷണൽ ക്രൈസ്തവ മലയാറ്റൂർ, ചേരമാൻ ജമാ മസ്ജിദ്, കൊടുങ്ങല്ലൂർ എന്നീ പിൽഗ്രിം ടൂറിസം കേന്ദ്രങ്ങളുടെ വികസനത്തിനായി കേന്ദ്ര ടൂറിസം മന്ത്രാലയത്തിന്റെ പ്രസാദ് സ്കീമിൽ ഉൾപ്പെടുത്തി പദ്ധതികൾ അനുവദിക്കുന്നതിനായി ഈ 2 പദ്ധതികളുടെ കൺസെപ്റ്റ് നോട്ട് കേന്ദ്ര ടൂറിസം മന്ത്രാലയത്തിന് സമർപ്പിച്ചതിന്റെ അടിസ്ഥാനത്തിൽ കേന്ദ്ര സർക്കാർ പദ്ധതിയുടെ ഡി.പി.ആർ. സമർപ്പിക്കാൻ ആവശ്യപ്പെടുകയുണ്ടായി. തുടർന്ന് സെന്റ് തോമസ് ഇന്റർനാഷണൽ ക്രൈസ്തവ മലയാറ്റൂർ എന്ന പദ്ധതിയ്ക്കായി 30 കോടി രൂപയുടെ ഡി.പി.ആർ. തയ്യാറാക്കി 20.02.2021 ൽ കേന്ദ്ര ടൂറിസം മന്ത്രാലയത്തിന്റെ പ്രസാദ് സ്കീമിൽ സമർപ്പിക്കുകയും ചെയ്തു. കൂടാതെ ചേരമാൻ ജമാ മസ്ജിദ്, കൊടുങ്ങല്ലൂർ, തൃശ്ശൂർ ഇൻ കേരള പദ്ധതിയുടെ ഡി.പി.ആർ. തയ്യാറാക്കി കേന്ദ്രത്തിന് സമർപ്പിക്കുന്നതിനുള്ള നടപടി പുരോഗമിച്ചുവരുന്നു. കേന്ദ്ര സർക്കാരിന്റെ 14.08.2019 തീയതിയിലെ കത്ത് പ്രകാരം ഏതെങ്കിലും 2 പദ്ധതികൾ കേന്ദ്ര സർക്കാരിന്റെ സ്വദേശ് ദർശൻ സ്കീമിൽ ഉൾപ്പെടുത്തി സമർപ്പിക്കാൻ നിർദ്ദേശം ഉണ്ടാകുകയും, അതിന്റെ അടിസ്ഥാനത്തിൽ ടൂറിസം ഡെവലപ്മെന്റ് അറ്റ് മലങ്കര ഡാം സൗകര്യങ്ങൾ അറ്റ് ഇടുക്കി ഡാം എന്ന പദ്ധതിയുടെ ഡി.പി.ആർ. 14.06.2021 ൽ കേന്ദ്ര സർക്കാരിന് സമർപ്പിച്ചു. കൂടാതെ അതിരപ്പള്ളി-മലയാറ്റൂർ-കാലടി-കോടനാട് നാച്ചറൽ ബേസ്ഡ് ടൂറിസം സർക്യൂട്ട് എന്ന പദ്ധതിയുടെ ഡി.പി.ആർ. തയ്യാറാക്കി കേന്ദ്രത്തിന് സമർപ്പിക്കുന്നതിനുള്ള നടപടി പുരോഗമിച്ചുവരുന്നു.</p> |
| (സി) | <p>വിനോദസഞ്ചാര വികസനത്തിനുവേണ്ടി നിക്ഷേപം നടത്തേണ്ട സ്ഥലങ്ങളുടെ മുൻഗണന</p> | <p>(സി) കേരളത്തിലെ അനന്തമായ ടൂറിസം സാധ്യതയുള്ളതും എന്നാൽ നാളിതുവരെ അവയുടെ സാധ്യത പ്രയോജനപ്പെടുത്താത്തതുമായ പുതിയ</p>   |

|             |  |   |
|-------------|--|---|
|             | <p>തീരുമാനിച്ചിട്ടുണ്ടോ; എങ്കിൽ അതിന്റെ അടിസ്ഥാനം എന്താണെന്ന് വിശദീകരിക്കാമോ;</p>                | <p>ടൂറിസം കേന്ദ്രങ്ങളെ കണ്ടെത്തി അവിടുത്തെ അടിസ്ഥാന സൗകര്യവികസനം നടത്തുന്നതിന്റെ ഭാഗമായി കേരളത്തിലെ എല്ലാ ജില്ലകളിലെയും പഞ്ചായത്തുകളിലെ ടൂറിസം സാധ്യത പരിശോധിച്ച് നടപടി സ്വീകരിക്കാൻ തീരുമാനിച്ചിട്ടുണ്ട്. കൂടാതെ രണ്ട് സർക്യൂട്ട് ടൂറിസം പദ്ധതികൾ പ്രഖ്യാപിച്ചിട്ടുണ്ട്. മലബാർ ലിറ്റററി സർക്യൂട്ട് - മലയാള സാഹിത്യത്തിലെ അതികായൻമാരായ തുഞ്ചത്ത് എഴുത്തച്ഛൻ, വൈക്കം മുഹമ്മദ് ബഷീർ, ഒ.വി. വിജയൻ, എം.ടി. വാസുദേവൻ നായർ എന്നിവരിലൂടെ പ്രശസ്തി നേടിയ തുഞ്ചൻ സ്മാരകം, ബേപ്പൂർ, തന്ത്രക്, ഭാരതപ്പുഴയുടെ തീരങ്ങൾ, കൂടാതെ പൊന്നാനി, തൃത്താല എന്നീ സ്ഥലങ്ങളെ കോർത്തിണക്കിയുള്ളതാണ് ഈ ടൂറിസം സർക്യൂട്ട്. ബയോ ഡൈവേഴ്സിറ്റി സർക്യൂട്ട് - കൊല്ലം ജില്ലയിലെ അഷ്ടമുടിക്കായൽ, മൺട്രോതുരുത്ത്, കൊട്ടാരക്കര, മീൻപിടിപ്പാറ, മുട്ടറമരുതിമല, ജടായുപാറ, തെന്മല, അച്ചൻകോവിൽ എന്നീ പ്രദേശങ്ങളെ ബന്ധിപ്പിച്ചു കൊണ്ട് ഒരു ബയോ ഡൈവേഴ്സിറ്റി ടൂറിസം സർക്യൂട്ടാണിത്. ഈ സർക്യൂട്ടുകൾക്കായി 50 കോടി രൂപ വകയിരുത്തിയിട്ടുണ്ട്. ഇതിന്റെ ഡി.പി.ആർ. തയ്യാറാക്കുന്നതിനുള്ള കൺസൾട്ടന്റുമാരെ തിരഞ്ഞെടുക്കുന്നതിനുള്ള നടപടി സ്വീകരിച്ചു വരുന്നു.</p> |
| <p>(ഡി)</p> | <p>പ്രസ്തുത വിഷയത്തിൽ മലബാർ മേഖലയ്ക്ക് പ്രത്യേക പരിഗണന നൽകുന്ന കാര്യം ഗൗരവമായി പരിഗണിക്കുമോ?</p> | <p>(ഡി) പരിഗണിക്കാവുന്നതാണ്. മലബാർ മേഖലയിലെ അനന്തമായ ടൂറിസം സാധ്യത പ്രയോജനപ്പെടുത്തുന്നതിനായി മലബാർ ലിറ്റററി സർക്യൂട്ട് നടപ്പിലാക്കുന്നതിനുള്ള നടപടി സ്വീകരിച്ചു വരുന്നു. അതോടൊപ്പം നിലവിൽ 80.37 കോടി രൂപയുടെ കേന്ദ്ര ടൂറിസം അനുവദിച്ച മലനാട്-മലബാർ ക്രൂയിസ് ടൂറിസം എന്ന പദ്ധതി പുരോഗമിച്ചുകൊണ്ടിരിക്കുകയാണ്.</p>   |

സെക്ഷൻ ഓഫീസർ